



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 11 /ສພຊ
ນະຄອນຫຼວງວຽງຈັນ, ວັນທີ 26 ພະຈິກ 2009

ກົດໝາຍ

ວ່າດັວຍ ທະບຽນສານ (ສະບັບປັບປຸງ) ພາກທີ I ບົດບັນຍັດທີ່ວໄປ

ມາດຕາ 1(ໃໝ່). ຈຸດປະສົງ

ກົດໝາຍສະບັບນີ້ ກໍານົດ ຫລັກການ, ລະບຽບການ ແລະ ມາດຕະການກ່ຽວກັບການຈັດຕັ້ງ,
ການເຄື່ອນໄຫວ, ການຄຸ້ມຄອງ ແລະ ກວດກາ ວຽກງານທະບຽນສານ ເພື່ອຢັ້ງຍືນຄວາມຖືກຕ້ອງເປັນຈິງ
ຂອງສັນຍາ, ເອກສານອື່ນ ແລະ ນຳໃຊ້ເປັນຂໍ້ມູນຫລັກການ ແນໃສ່ເພີ່ມທະວີນິຕິທຳ, ບົກປ້ອງຄວາມຍຸຕີ
ທຳ, ສິດ ແລະ ຜົນປະໂຫຍດອັນຊອບທຳຂອງບຸກຄົນ, ມິຕິບຸກຄົນ ແລະ ການຈັດຕັ້ງ, ປະກອບສ່ວນເຂົ້າໃນ
ການປຶກປັກສາຄວາມສະຫງົບ, ຄວາມເປັນລະບົງບຮງບ້ອຍຂອງສັງຄົມ ແລະ ການພັດທະນາເສດຖະ
ກິດ-ສັງຄົມຂອງຊາດ.

ມາດຕາ 2(ໃໝ່). ທະບຽນສານ

ທະບຽນສານ ແມ່ນ ການຢັ້ງຍືນຂອງນາຍທະບຽນສານ ກ່ຽວກັບຄວາມຖືກຕ້ອງຕາມຄວາມເປັນ
ຈິງ ແລະ ຕາມກົດໝາຍ ຂອງສັນຍາ ແລະ ເອກສານອື່ນ ບົນພື້ນຖານ ລະບຽບກົດໝາຍ ຫລື ຄວາມ
ສະໜັກໃຈຂອງຄູ່ສັນຍາ ຫລື ຜູ້ຂໍຢັ້ງຍືນ.

ມາດຕາ 3(ໃໝ່). ການອະທິບາຍຄຳສັບ

ຄຳສັບຕ່າງໆ ທີ່ນຳໃຊ້ໃນກົດໝາຍສະບັບນີ້ ມີ ຄວາມໝາຍ ດັ່ງນີ້:

1. ນາຍທະບຽນສານ ໝາຍເຖິງ ຂົວໜ້າກົມທະບຽນສານ, ຂົວໜ້າຫ້ອງການທະບຽນສານ ແລະ ຂົວໜ້າໝໍວຍງານທະບຽນສານ ຂຶ້ງໄດ້ຮັບການແຕ່ງຕົ້ງ ຕາມລະບຽບການ;
2. ການຢື່ງຢືນ ໝາຍເຖິງ ການຮັບຮູ້ຄວາມຖືກຕ້ອງຕາມຄວາມເປັນຈິງ ແລະ ຕາມກົດໝາຍ ຂອງສັນຍາ ຫລື ເອກະສານອື່ນ ຈາກນາຍທະບຽນສານ ດ້ວຍການເຊັນຢື່ງຢືນ ແລະ ຈຳຕາປະຫັບໃສ່;
3. ຜູ້ຂໍຢື່ງຢືນ ໝາຍເຖິງ ບຸກຄົນ, ນິຕິບຸກຄົນ ຫລື ການຈັດຕັ້ງ ທີ່ເອົາສັນຍາ ຫລື ເອກະສານອື່ນ ມາຂໍຢື່ງຢືນນຳນາຍທະບຽນສານ;
4. ເອກະສານສະບັບຕົ້ນ ໝາຍເຖິງ ເອກະສານ ທີ່ໄດ້ສ້າງຂຶ້ນເປັນຄັ້ງທີ່ອີດ ແລະ ມີຜົນທາງດ້ານກົດໝາຍ;
5. ເອກະສານສຳເນົາ ໝາຍເຖິງ ເອກະສານ ສະບັບທີ່ໄດ້ກ່າຍ, ພິມ ຫລື ອັດ ຕາມເອກະສານສະບັບຕົ້ນ. ເພື່ອໃຫ້ເອກະສານສຳເນົາ ມີຜົນທາງດ້ານກົດໝາຍ ຕົ້ງໄດ້ຮັບການຢື່ງຢືນຢ່າງຖືກຕ້ອງ;
6. ເອກະສານອື່ນ ໝາຍເຖິງ ເອກະສານ ທີ່ບໍ່ແມ່ນສັນຍາ ເຊັ່ນ ບົດບັນທຶກການແບ່ງບັນມູນມະຮະດີກ, ກົດລະບຽບຂອງບໍລິສັດ;
7. ຍາດໄກຂີ້ດຂອງຕົນ ໝາຍເຖິງ ບຸກຄົນທີ່ເປັນຍາດຂອງຝ່າຍຜົວ ແລະ ເມຍ ຄື ຂໍ ແມ່, ພໍລົງ ແມ່ລົງ, ພໍ້ນ້ຳ ແມ່ນ້າ, ພໍ້ເຈົ້າ ແມ່ເຈົ້າ, ປູ່ຢ່າ, ລູກຄົງ, ລູກລົງ, ລູກນ້າ, ຫລານສາຍຕັ້ງ, ອ້າຍ ເອື້ອຍ ນ້ອງຄົງ.

ມາດຕາ 4(ໃໝ່). ນະໂຍບາຍຂອງລັດກ່ຽວກັບວຽກງານທະບຽນສານ

ລັດ ຊູກຢູ່, ສົ່ງເສີມ ໃຫ້ບຸກຄົນ, ນິຕິບຸກຄົນ ແລະ ການຈັດຕັ້ງ ນຳເອົາສັນຍາ ແລະ ເອກະສານອື່ນ ທີ່ຕົນໄດ້ຮັດຂຶ້ນ ໄປຢື່ງຢືນນຳນາຍທະບຽນສານ ເພື່ອຮັບປະກັນຄວາມຖືກຕ້ອງຕາມຄວາມເປັນຈິງ ແລະ ຕາມກົດໝາຍ ແນໃສ່ບົກປ້ອງສັດ ແລະ ຜົນປະໂຫຍດອັນຊອບທຳຂອງຕົນ.

ລັດ ເອົາໃຈໃສ່ ສ້າງບຸກຄະລາກອນ, ສະໜອງງົງປະມານ, ພາຫະນະ, ວັດຖຸອຸປະກອນ ແລະ ສ້າງເງື່ອນໄຂອຳນວຍຄວາມສະດວກໃຫ້ແກ່ການເຄື່ອນໄຫວວຽກງານທະບຽນສານ.

ລັດ ສົ່ງເສີມທຸກພາກສ່ວນເສດຖະກິດ ໃຫ້ດຳເນີນວຽກງານທະບຽນສານ ຕາມເງື່ອນໄຂ ແລະ ລະບຽບການ ທີ່ໄດ້ກໍານົດໄວ້.

ມາດຕາ 5(ໃໝ່). ຫລັກການກ່ຽວກັບວຽກງານທະບຽນສານ

ວຽກງານທະບຽນສານ ດຳເນີນບິນພື້ນຖານຫລັກການ ຕົ້ງນີ້:

1. ເຄົາລົບ ແລະ ປະຕິບັດລະບູບກົດໝາຍ ຍ່າງເຂັ້ມງວດ;
2. ຮັບປະກັນຄວາມສະເໜີພາບ, ຄວາມເປັນເອກະພາບຂອງຄູ່ສັນຍາ;
3. ວ່ອງໄວ, ຮອບດ້ານ, ຄົບຖ້ວນ, ພາວະວິໄສ ແລະ ມີຈົນຍາບັນ;
4. ປະສານສົມທິບໃນການປະຕິບັດໜ້າທີ່ ດ້ວຍຄວາມໂປ່ງໄສ ສາມາດກວດສອບໄດ້;
5. ຮັບປະກັນຄວາມປອດໄພຂອງເອກະສານ, ຮັກສາຄວາມລັບກ່ຽວກັບສັນຍາ ແລະ ເອກະສານອື່ນ ເປັນຕົ້ນ ພິໄນກຳ.

ມາດຕາ 6. ພາສາທຶນນຳໃຊ້ໃນວຽກງານທະບຽນສານ

ທຸກເອກະສານ ທຶນມາຂໍການຢັ້ງຢືນ ຕ້ອງ ເປັນພາສາລາວ. ໃນກໍລະນີ ເອກະສານ ທຶນຢັ້ງຢືນ ທາກເປັນພາສາຕ່າງປະເທດ ຕ້ອງ ແປເປັນພາສາລາວ ຫລື ບຸກຄົນໄດ້ໜຶ່ງ ທີ່ເຂົ້າຮ່ວມໃນການ ຢັ້ງຢືນນັ້ນ ທາກປ່ຽນພາສາລາວ ຕ້ອງ ມີຜູ້ແປພາສາ.

ມາດຕາ 7(ໃໝ່). ຂອບເຂດການນຳໃຊ້ກົດໝາຍ

ກົດໝາຍສະບັບນີ້ ນຳໃຊ້ສຳລັບ ບຸກຄົນ, ມີຕິບຸກຄົນ ຫລື ການຈັດຕັ້ງ ຫ້າງພາຍໃນ ແລະ ຕ່າງປະເທດ ທີ່ເຮັດສັນຍາ ຫລື ເອກະສານອື່ນ ຢູ່ ສປປ ລາວ ລວມທັງ ບຸກຄົນ, ມີຕິບຸກຄົນ ຫລື ການຈັດຕັ້ງ ທີ່ເຮັດສັນຍາ ຫລື ເອກະສານອື່ນ ຢູ່ຫຼ່ວຍງານທະບຽນສານປະຈຳສະຖານຫຼຸດ ແລະ ສະຖານກົງສຸນຂອງສປປ ລາວ ຢູ່ຕ່າງປະເທດ ບັນພື້ນຖານລະບູບກົດໝາຍ.

ມາດຕາ 8(ໃໝ່). ການຮ່ວມມືສາກົນ

ລດ ສົ່ງເສີມໃຫ້ມີການພົວພັນ ຮ່ວມມືກັບຕ່າງປະເທດ ແລະ ສາກົນ ກ່ຽວກັບວຽກງານທະບຽນສານ ເພື່ອພັດທະນາຂົງເຂດວຽກງານນີ້ ດ້ວຍການແລກປ່ຽນບົດຮຽນທາງດ້ານເຕັກນິກ, ວິຊາການ ແລະ ຂໍ້ມູນຂ່າວສານ, ການພັດທະນາຊັບພະຍາກອນມະນຸດ, ການຮັບຮູ້ຄຸນຄ່າທາງດ້ານກົດໝາຍຂອງເອກະສານທີ່ມີການຢັ້ງຢືນຈາກນາຍທະບຽນສານ ຕາມສັນຍາ ຫລື ສົນທິສັນຍາສາກົນ ທີ່ ສປປ ລາວ ໄດ້ເຂົ້າຮ່ວມເປັນພາສີ.

ພາກທີ ||

ວຽກງານທະບຽນສານ

ມາດຕາ 9(ປໍປຸງ). ວຽກງານທະບຽນສານ

ວຽກງານທະບຽນສານ ແມ່ນ ການຍື້ງຢືນ:

1. ຄວາມຖືກຕ້ອງຂອງສັນຍາປະເພດຕ່າງໆ ເຊັ່ນ: ສັນຍາຂຶ້ນຂາຍ, ຖູ້ຢືນ, ເຊົ່າ, ຮັບເໜີ້າ ກໍ່ສ້າງ, ແຮງງານ, ຮຸ້ນສ່ວນ ແລະ ອື່ນໆ;
2. ພິໄນກຳ;
3. ກຳມະສິດກ່ຽວກັບສິນສີມສ້າງ ຫລື ຊັບເດີມ ຂອງຄູ່ຜິວເມັຍ;
4. ເອກະສານສຳເນົາ;
5. ລາຍເຊັນ ຫລື ລາຍໂປ້ມື;
6. ການແປພາສາ;
7. ຕົວບຸກຄົນທຸກກັບຮູບຖ່າຍ;
8. ວັນເດືອນປີ ຍື້ນເອກະສານ;
9. ການຮັບເອກະສານທີ່ກ່ຽວຂ້ອງກັບການຍື້ງຢືນ;
10. ເອກະສານອື່ນ.

ມາດຕາ 10(ໃໝ່). ຂັ້ນຕອນການຍື້ງຢືນ

ການຍື້ງຢືນ ໃຫ້ປະຕິບັດຕາມ ຂັ້ນຕອນ ດັ່ງນີ້:

- ການຂໍຍື້ງຢືນ;
- ການພິຈາລະນາການຍື້ງຢືນ;
- ກຳນົດເວລາໃນການຍື້ງຢືນ;
- ການມອບເອກະສານຍື້ງຢືນ;
- ການເກັບຮັກສາສັນຍາ ຫລື ເອກະສານຍື້ງຢືນ.

ມາດຕາ 11(ໃໝ່). ການຂໍຍື້ງຢືນ

ບຸກຄົນ, ນິຕິບຸກຄົນ ຫລື ການຈັດຕັ້ງ ຫ້າງພາຍໃນ ແລະ ຕ່າງປະເທດ ສາມາດນຳເອົາ ສັນຍາ ຫລື ເອກະສານອື່ນ ທີ່ຕົນສ້າງຂຶ້ນ ມາຂໍຍື້ງຢືນນຳອົງການທະບຽນສານ ບ່ອນຕົນອາໄສຢູ່, ບ່ອນປະຕິບັດ ສັນຍາ ຫລື ບ່ອນອະສັງຫາຮົມຂະຊັບ ທີ່ເປັນເວົ້າໝາຍຂອງສັນຍາຕັ້ງຢູ່.

ບຸກຄົນທີ່ຂໍຍື້ງຢືນ ຕ້ອງມີຄວາມສາມາດທາງດ້ານການປະພິດ, ໃນກໍລະນີ ທີ່ບໍ່ມີຄວາມສາມາດທາງດ້ານການປະພິດ ຕ້ອງໃຫ້ພໍແມ່ ຫລື ຜູ້ປົກຄອງ ມາດຳເນີນການແກ່ນ. ສ່ວນນິຕິບຸກຄົນ ຫລື ການ

ຈັດຕັ້ງນີ້ນ ຕ້ອງດຳເນີນໂດຍຜູ້ຕາງໜ້າທີ່ຖືກຕ້ອງຕາມກົດໝາຍ ຫລື ຕາມການມອບສິດຂອງການຈັດຕັ້ງ ເງິ່ງກ່າວ.

ມາດຕາ 12(ໃໝ່). ພັນທະຂອງຜູ້ຂໍຢັ້ງຢືນ

ຜູ້ຂໍຢັ້ງຢືນ ມີພັນທະ ດັ່ງນີ້:

1. ສະເໜີ ສັນຍາ, ເອກະສານອື່ນ ທີ່ຕົນຕ້ອງການໃຫ້ຢັ້ງຢືນຕໍ່ນາຍທະບຽນສານ;
2. ສະໜອງຂໍ້ມູນ ຫລື ຫລັກຖານທີ່ຖືກຕ້ອງ, ຄືບຖ້ວນ ແລະ ຈະແຈ້ງກ່ຽວກັບສັນຍາ, ເອກະສານອື່ນ ທີ່ຕົນຕ້ອງການໃຫ້ຢັ້ງຢືນ;
3. ສະເໜີບັດປະຈຳຕົວ ຫລື ບຶ້ມສຳມະໂນຄົວ ຫລື ໃປຮັບມອບສິດຂອງຕົນ;
4. ຈ່າຍຄ່າທຳມຽນ ແລະ ຄ່າບໍລິການ ຕາມລະບຽບການ;
5. ປະຕິບັດພັນທະອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 13(ໃໝ່). ການພິຈາລະນາການຢັ້ງຢືນ

ພາຍຫລັງທີ່ໄດ້ຮັບການຂໍຢັ້ງຢືນແລ້ວ ນາຍທະບຽນສານ ຕ້ອງຄືນຄວ້າ ແລະ ກວດກາ ເປົ້າຂໍ້ມູນຫລັກຖານຕົວຈິງ ທີ່ກ່ຽວຂ້ອງກັບສັນຍາ ຫລື ເອກະສານອື່ນ ທີ່ຂໍຢັ້ງຢືນນີ້ນ ຢ່າງລະອຽດ, ເລີກເຊິ່ງ ແລະ ພາວະວິໄສ ເພື່ອຮັບປະກັນຄວາມຖືກຕ້ອງ ຕາມຄວາມເປັນຈິງ ແລະ ຕາມກົດໝາຍ.

ໃນກໍລະນີທີ່ຂໍ້ມູນຫລັກຖານ ຫາກບໍ່ຄືບຖ້ວນ ຫລື ບໍ່ຈະແຈ້ງ ນາຍທະບຽນສານ ກໍຈະແນະນຳ, ອະທິບາຍແລ້ວ ສິ່ງເອກະສານທີ່ກ່ຽວຂ້ອງນີ້ນ ຄືນໃຫ້ຜູ້ຂໍຢັ້ງຢືນ ເພື່ອແກ້ໄຂ ແລະ ປັບປຸງ ໃຫ້ຄືບຖ້ວນ ແລະ ຈະແຈ້ງ.

ຖ້າຫາກເຫັນວ່າ ຖືກຕ້ອງເປັນຈິງ ແລະ ສອດຄ່ອງກັບລະບຽບກົດໝາຍແລ້ວ ນາຍທະບຽນສານ ກໍຈະຢັ້ງຢືນໃຫ້. ຖ້າວ່າ ສັນຍາ ຫລື ເອກະສານອື່ນ ທີ່ຂໍໃຫ້ຢັ້ງຢືນນີ້ນ ຫາກບໍ່ມີຈິງ, ຂັດກັບລະບຽບກົດໝາຍ, ມີຂໍ້ຂັດແຍ່ງ ຫລື ບໍ່ຢູ່ໃນຂອບເຂດສິດຂອງຕົນແລ້ວ ນາຍທະບຽນສານ ກໍຈະບໍ່ຢັ້ງຢືນໃຫ້.

ມາດຕາ 14(ໃໝ່). ກຳນົດເວລາໃນການຢັ້ງຢືນ

ໃນກໍລະນີ ທີ່ມີຂໍ້ມູນຫລັກຖານ ຖືກຕ້ອງ, ຄືບຖ້ວນ, ຈະແຈ້ງ ແລະ ມີຈິງ ນາຍທະບຽນສານ ຕ້ອງພິຈາລະນາການຢັ້ງຢືນ ພາຍໃນກຳນົດເວລາ ສາມວັນລັດຖະການ ນັບແຕ່ວັນໄດ້ຮັບການຂໍຢັ້ງຢືນເປັນຕົ້ນໄປ.

ໃນກໍລະນີທີ່ມີຄວາມຈຳເປັນ ຕ້ອງກວດກາເປົ້າຂໍ້ມູນຫລັກຖານ ຫລື ນຳເອົາຂໍ້ມູນຫລັກຖານ ມາເພີ່ມຕີມນີ້ນ ກຳນົດເວລາ ທີ່ກ່າວມາໃນ ວັກທີ 1 ເທິງນີ້ ອາດຈະເພີ່ມຕີມກໍໄດ້ ແຕ່ສູງສຸດ ບໍ່ໃຫ້ເກີນສືບ ທ້າວັນລັດຖະການ.

ມາດຕາ 15(ໃໝ່). ອຸນຄ່າຂອງການຢັ້ງຍືນ

ການຢັ້ງຍືນສັນຍາ ຫລື ເອກະສານອື່ນ ມີຜົນສົກສິດ ນັບແຕ່ວັນ ນາຍທະບຽນສານ ໄດ້ລົງລາຍເຊັນຢັ້ງຍືນ ເປັນຕົ້ນໄປ.

ສັນຍາ ຫລື ເອກະສານອື່ນ ທີ່ໄດ້ຢັ້ງຍືນນັ້ນ ມີຄຸນຄ່າ ເປັນຫລັກຖານ ແລະ ເປັນເງື່ອນໄຂທີ່ສຳຄັນໃນການດຳເນີນກິດຈະການໄດ້ໜຶ່ງ ຫຼັງມີຜົນບັງຄັບໃຊ້ສຳລັບຄູ່ສັນຍາ, ຜູ້ກ່ຽວຂ້ອງໆ ຫລື ຜູ້ຮອງໆ ແລະ ມີຄຸນຄ່າທາງດ້ານກົດໝາຍ ເປັນຕົ້ນ ໃຫ້ແກ່ການພິຈາລະນາຄະດີຂອງສານ, ການໄກ່ເກ່ຍ.

ໃນກໍລະນີ ທີ່ເຫັນວ່າການຢັ້ງຍືນນັ້ນ ທາກບໍ່ຖືກຕ້ອງ ກຳມີສິດ:

- ຮັບອົບຕໍ່ສານ ເພື່ອພິຈາລະນາຕັດສິນວ່າເປັນໂມຄະ;
- ສະເໜີຕໍ່ ຫົວໜ້າພະແນກຢູ່ຕີທຳແຂວງ, ນະຄອນ ເພື່ອພິຈາລະນາລົບລ້າງ ຖ້າຫາກແມ່ນການຢັ້ງຍືນຂອງໜ່ວຍງານທະບຽນສານຂັ້ນເມື່ອງ;
- ສະເໜີຕໍ່ ຫົວໜ້າກົມທະບຽນສານ ເພື່ອພິຈາລະນາລົບລ້າງ ຖ້າຫາກແມ່ນການຢັ້ງຍືນຂອງຫົວໜ້າກົມທະບຽນສານ.
- ສະເໜີຕໍ່ ລັດຖະມົນຕີວ່າການກະຊວງຢູ່ຕີທຳ ເພື່ອພິຈາລະນາລົບລ້າງ ຖ້າຫາກແມ່ນການຢັ້ງຍືນຂອງຫົວໜ້າກົມທະບຽນສານ.

ມາດຕາ 16(ໃໝ່). ການມອບເອກະສານຢັ້ງຍືນ

ເອກະສານ ທີ່ນາຍທະບຽນສານ ຢັ້ງຍືນ ຈະມອບໃຫ້ສະເພາະແຕ່ບຸກຄົນ, ນິຕິບຸກຄົນ ຫລື ການຈັດຕັ້ງ ທີ່ມາຂໍຢັ້ງຍືນເທົ່ານັ້ນ.

ໃນກໍລະນີທີ່ມີການສະເໜີຂອງ ອົງການສືບສວນ-ສອບສວນ, ອົງການໄອຍະການປະຊາຊົນ, ສານປະຊາຊົນ ຫລື ການຈັດຕັ້ງແກ້ໄຂຂໍ້ຂັດແຍ່ງນັ້ນ ໃຫ້ອັດສຳເນົາເອົາສະເພາະແຕ່ເອກະສານທີ່ກ່ຽວຂ້ອງເທົ່ານັ້ນ.

ມາດຕາ 17(ໃໝ່). ການເກັບຮັກສາສັນຍາ ຫລື ເອກະສານຢັ້ງຍືນ

ສັນຍາ ແລະ ເອກະສານອື່ນ ທີ່ໄດ້ຮັບການຢັ້ງຍືນແລ້ວ ຕ້ອງເກັບຮັກສາໄວ້ຢູ່ອົງການຈັດຕັ້ງປະຕິບັດວຽກງານທະບຽນສານ ບ່ອນໃຫ້ການຢັ້ງຍືນນັ້ນ. ໃນການເກັບຮັກສາເອກະສານດັ່ງກ່າວ ນາຍທະບຽນສານ ຕ້ອງຈັດປະເພດສັນຍາ, ເອກະສານອື່ນ ທີ່ນຳມາຢັ້ງຍືນ, ເກັບໄວ້ຢ່າງເປັນລະບົບ ແລະ ຮັບປະກັນຄວາມປອດໄພ.

ສັນຍາ ແລະ ເອກະສານອື່ນ ທີ່ໄດ້ຮັບການຈັດຕັ້ງປະຕິບັດສຳເລັດແລ້ວນັ້ນ ໃຫ້ຮັກສາໄວ້ຊາວປີ.

ພາກທີ III

ການຈັດຕັ້ງປະຕິບັດວຽການທະບຽນສານ ໝວດທີ 1

ອີງການທະບຽນສານ

ມາດຕາ 18(ໃໝ່). ອົງການທະບຽນສານ

ອົງການທະບຽນສານ ແມ່ນ ການຈັດຕັ້ງຂອງລັດ ຫຼີ້ຢືນຄວາມຖືກຕ້ອງຂອງສັນຍາ ແລະ ເອກະສານອື່ນ ຕາມຄວາມເປັນຈິງ ແລະ ຕາມກົດໝາຍ.

ໃນກໍລະນີທີ່ມີຄວາມຕ້ອງການ ລັດຖະບານ ອາດຈະອະນຸຍາດໃຫ້ມີຫ້ອງການທະບຽນສານ
ຂອງເອກະຊົນກຳໄດ້ ຂຶ້ງຈະໄດ້ກຳນົດໄວ້ໃນລະບຸບການສະເພາະ.

ມາດຕາ 19(ປັບປຸງ). ທີ່ຕັ້ງ ແລະ ພາລະບິດບາດຂອງອົງການທະບຽນສານ

ອົງການທະບຽນສາມ ແມ່ນ ອົງການຈັດຕັ້ງລັດ ທີ່ຂຶ້ນກັບກະຊວງຢູ່ຕິທໍາ, ມີພາລະປິດບາດ
ຢັ້ງຍືນສັນຍາ ຫລື ເອກະສານອື່ນ ພາຍໃຕ້ການຂຶ້ນຈຳຂອງລັດຖະມົນຕີວ່າການກະຊວງ ຢູ່ຕິທໍາ.

ມາດຕາ 20(ໃໝ່). ສີດ ແລະ ຫ້າຫຼືຂອງອົງການທະບຽນສານ

ອີງການທະບຽນສາມ ມີ ສິດ ແລະ ໝ້າທີ່ ດັ່ງນີ້:

1. ຄົນຄວ້າ, ສ້າງຮ່າງກິດໝາຍ ແລະ ນິຕິກຳອື່ນ ກ່ຽວກັບວຽກງານທະບຽນສານ ເພື່ອສະເໜີໃຫ້ຂັ້ນເທິງພິຈາລະນາ;
 2. ກວດກາ ແລະ ຍັງຍືນ ຄວາມຖືກຕ້ອງ ຕາມຄວາມເປັນຈິງ ແລະ ຕາມກິດໝາຍຂອງສັນຍາ ແລະ ເອກະສານອື່ນ;
 3. ໂຄສະນາ ເຜີຍແຜ່ ແລະ ສຶກສາອົບຮົມ ກິດໝາຍວ່າດ້ວຍທະບຽນສານ ແລະ ລະບຽບ ກິດໝາຍອື່ນທີ່ກ່ຽວຂ້ອງ ໃຫ້ສັງຄົມເຂົ້າໃຈເຖິງຄວາມສຳຄັນ ແລະ ຜົນປະໂຫຍດ ທີ່ຈະໄດ້ຮັບຈາກການຍັງຍືນຂອງນາຍທະບຽນສານ;
 4. ເນັບຮັກສາສັນຍາ ແລະ ເອກະສານອື່ນ ທີ່ນຳມາຍັງຍືນ;
 5. ປະສານສົມທີບກັບພາກສ່ວນອື່ນທີ່ກ່ຽວຂ້ອງ ເພື່ອຍັງຍືນ ແລະ ຈັດຕັ້ງປະຕິບັດວຽກງານທະບຽນສານ;
 6. ສະເໜີຂໍຄໍາເຫັນ ນຳຂັ້ນເທິງຂອງຕົນ ໃນການຈັດຕັ້ງປະຕິບັດວຽກງານທະບຽນສານ;
 7. ສະເໜີຕໍ່ຫົວໜ້າຂະແໜງການນຸ້ຕິທໍາ ຕາມທີ່ໄດ້ກຳນົດໄວ້ໃນມາດຕາ 15 ຂອງກິດໝາຍສະບັບນີ້ ເພື່ອລົບລ້າງການຍັງຍືນ ທີ່ບໍ່ຖືກຕ້ອງ;
 8. ລາຍງານກ່ຽວກັບການຈັດຕັ້ງປະຕິບັດວຽກງານຂອງຕົນ ໃຫ້ຂັ້ນເທິງທີ່ກ່ຽວຂ້ອງຊາບ;

9. ປະຕິບັດສິດ ແລະ ນັ້ນທີ່ອື່ນ ຕາມທີ່ໄດ້ກຳນົດໄວ້ໃນລະບຽບກົດໝາຍ.

ມາດຕາ 21(ປັບປຸງ). ໂຄງປະກອບການຈັດຕັ້ງຂອງອົງການທະບຽນສານ

ໂຄງປະກອບການຈັດຕັ້ງຂອງອົງການທະບຽນສານ ມີ ດັ່ງນີ້:

- ກົມທະບຽນສານ ກະຊວງຢູ່ຕີທໍາ;
- ຫ້ອງການທະບຽນສານ ປະຈຳພະແນກຢູ່ຕີທໍາແຂວງ, ນະຄອນ;
- ໜ່ວຍງານທະບຽນສານ ປະຈຳຫ້ອງການຢູ່ຕີທໍາເມືອງ, ເທດສະບານ;
- ໜ່ວຍງານທະບຽນສານ ປະຈຳສະຖານຫຼດ ຫລື ສະຖານກົງສຸນຂອງ ສປປ ລາວ ຢູ່ຕ່າງ ປະເທດ.

ກົງຈັກບໍລິຫານຂອງອົງການທະບຽນສານ ທີ່ໄດ້ກຳນົດໄວ້ໃນວັກທີ 1 ຂອງມາດ ຕາມນີ້ ໄດ້ກຳນົດໄວ້ໃນລະບຽບການສະເພາະ.

ມາດຕາ 22(ປັບປຸງ). ໂຄງປະກອບບຸກຄະລາກອນ

ອົງການທະບຽນສານ ມີໂຄງປະກອບບຸກຄະລາກອນ ດັ່ງນີ້:

- ຫົວໜ້າ;
- ຮອງຫົວໜ້າ ຫົ່ງ ຫລື ສອງ ຄົນ;
- ພະນັກງານວິຊາການ ແລະ ພະນັກງານບໍລິຫານ ຈຳນວນຫົ່ງ.

ມາດຕາ 23(ໃໝ່). ສິດ ແລະ ນັ້ນທີ່ຂອງນາຍທະບຽນສານ

ນາຍທະບຽນສານ ມີສິດ ແລະ ນັ້ນທີ່ ກວດກາ, ໃຫ້ຄຳແນະນຳ ກ່ຽວກັບ ສັນຍາ ແລະ ເອກະສານອື່ນ ກ່ອນການຢັ້ງຢືນ. ຖ້າເຫັນວ່າສັນຍາ ຫລື ເອກະສານອື່ນນັ້ນ ຫາກຖືກຕ້ອງ ຕາມຄວາມເປັນຈິງ ແລະ ຕາມກົດໝາຍແລ້ວ ນາຍທະບຽນສານ ຈຶ່ງລົງລາຍເຊັນຢັ້ງຢືນ.

ຖ້າຫາກວ່າ ນາຍທະບຽນສານ ຢັ້ງຢືນບໍ່ຖືກຕ້ອງ ແລະ ໄດ້ກໍ່ຄວາມເສຍໜາຍ ຈະມີຄວາມຮັບຜິດຊອບຕາມກົດໝາຍ ແລະ ໃນກໍລະນີທີ່ມີການກະທຳຜິດ ໂດຍເຈດຕະນາ ຈະມີໂທດທາງອາຍາ ແລະ ໄຊແກນຄ່າເສຍໜາຍ.

ມາດຕາ 24(ໃໝ່). ສິດ ແລະ ນັ້ນທີ່ຂອງຮອງນາຍທະບຽນສານ

ຮອງນາຍທະບຽນສານ ມີນັ້ນທີ່ຊ່ວຍນາຍທະບຽນສານ ໃນການຈັດຕັ້ງປະຕິບັດນັ້ນທີ່ວົກງານ ແລະ ຈະໄດ້ຮັບຜິດຊອບວຽກງານໄດ້ຫົ່ງ ຕາມການມອບໝາຍຂອງນາຍທະບຽນສານ.

ໃນກໍລະນີ ທີ່ນາຍທະບຽນສານ ຫາກບໍ່ຢູ່ ຫລື ຕິດຂັດ ແມ່ນຮອງນາຍທະບຽນສານ ຜູ້ທີ່ຖືກມອບໝາຍ ເປັນຜູ້ວ່າການ ແລະ ຢັ້ງຢືນແກນ.

ໝວດທີ 2

ນາຍທະບຽນສານ

ມາດຕາ 25(ປັບປຸງ). ມາດຕະຖານຂອງນາຍທະບຽນສານ

ນາຍທະບຽນສານ ຕ້ອງມີມາດຕະຖານຄົບຖ້ວນ ດັ່ງນີ້:

- ເປັນພິນລະເມືອງລາວ ທີ່ມີອາຍຸ ແຕ່ ຊາວຫ້າ ປີ ຂຶ້ນໄປ;
- ມີຄຸນຫາດການເມືອງໜັກແໜ້ນ, ມີຄຸນສົມບັດສິນທຳປະຕິວັດ, ມີຈັນຍາທຳ, ມີຄວາມສັດຊື່ບໍລິສຸດ ໃນການປະຕິບັດໜ້າທີ່;
- ມີຄວາມຮູ້ຫາງດ້ານກົດໝາຍຊັ້ນສູງ ຫລື ທຸງບ່ານ ຂຶ້ນໄປ ຫລື ໄດ້ຜ່ານວຽກງານຢູ່ຕິທຳມາແລ້ວ ຢ່າງໜ້ອຍ ສາມ ປີ;
- ໄດ້ຜ່ານການຝຶກອົບຮົມວຽກງານທະບຽນສານ;
- ບໍ່ເຄີຍຖືກສານຕັດສິນລົງໂທດ ໃນການກະທຳຜິດຫາງອາຍາ ໂດຍເຈດຕະບາ;
- ມີສຸຂະພາບດີ.

ມາດຕາ 26(ປັບປຸງ). ການແຕ່ງຕັ້ງ ຫລື ປິດຕຳແໜ່ງນາຍທະບຽນສານ ແລະ ຮອງນາຍທະບຽນສານ

ນາຍທະບຽນສານ ທີ່ເປັນຫົວໜ້າກົມທະບຽນສານ ທີ່ກຳແຕ່ງຕັ້ງ ຫລື ປິດຕຳແໜ່ງ ໂດຍນາ ຍົກລັດຖະມົນຕີ ຕາມການສະເໜີຂອງລັດຖະມົນຕີວ່າການກະຊວງ ຍຸດທິທໍາ.

ຮອງນາຍທະບຽນສານ ທີ່ເປັນຮອງຫົວໜ້າກົມທະບຽນສານ, ນາຍທະບຽນສານ ແລະ ຮອງນາຍທະບຽນສານ ທີ່ເປັນຫົວໜ້າ ແລະ ຮອງຫົວໜ້າ ຫ້ອງການທະບຽນສານ ແລະ ໜ່ວຍງານທະບຽນສານ ທີ່ກຳແຕ່ງຕັ້ງ ຫລື ປິດຕຳແໜ່ງ ໂດຍລັດຖະມົນຕີວ່າການກະຊວງຢູ່ຕິທຳ ຕາມການສະເໜີຂອງກົມຈັດຕັ້ງ-ພະນັກງານ ພາຍຫລັງທີ່ໄດ້ປະສານສົມທີບ ກັບຂະແໜງການອື່ນ ແລະ ອົງການປົກຄອງຫ້ອງຖຸນທີ່ກ່ຽວຂ້ອງ.

ພາກທີ IV

ຄ່າທຳນຽມ ແລະ ຄ່າບໍລິການ

ມາດຕາ 27(ປັບປຸງ). ຄ່າທຳນຽມ

ຄ່າທຳນຽມ ແມ່ນ ຄ່າສິດຄຸ້ມຄອງບໍລິຫານຂອງລັດ ທີ່ເວັບຈາກບຸກຄົນ, ນິຕິບຸກຄົນ ຫລື ການຈັດຕັ້ງ ທີ່ຂໍຢັ້ງຍືນສັນຍາ ຫລື ເອກະສານອື່ນ ໂດຍຜ່ານອົງການທະບຽນສານ ດ້ວຍຮູບການຢັ້ງຍືນ ຕາມຄວາມເປັນຈິງ ແລະ ຕາມກົດໝາຍ.

ການເຮັບ ແລະ ການມອບຄ່າທຳນຽມ ເຊິ້ງໃບປະມານແຫ່ງລັດ ໃຫ້ປະຕິບັດຕາມລັດຖະບົນຢ້ານຂອງປະທານປະເທດ ວ່າດ້ວຍຄ່າທຳນຽມ ແລະ ຄ່າບໍລິການ ທີ່ປະກາດໃຊ້ໃນແຕ່ລະໄລຍະ.

ມາດຕາ 28(ໃໝ່). ຄ່າບໍລິການ

ຄ່າບໍລິການ ແມ່ນ ຄ່າຮັບໃຊ້ທາງດ້ານວິຊາການ ຂອງອົງການທະບຽນສານ ທີ່ເກັບຈາກບຸກຄົມ, ມືຕົງບຸກຄົມ ຫລື ການຈັດຕັ້ງ ທີ່ຂໍ້ຢັ້ງຢືນສັນຍາ ຫລື ເອກະສານອື່ນ ໂດຍບໍ່ຫວັງຜົນກຳໄລ ແລະ ເພື່ອເປັນການຊ່ວຍໜູນການໃຊ້ຈ່າຍງົບປະມານຂອງລັດ.

ການເຮັບ ແລະ ການມອບຄ່າບໍລິການ ເຊິ້ງໃບປະມານແຫ່ງລັດ ໃຫ້ປະຕິບັດຕາມລັດຖະບົນຢ້ານຂອງປະທານປະເທດ ວ່າດ້ວຍຄ່າທຳນຽມ ແລະ ຄ່າບໍລິການ ທີ່ປະກາດໃຊ້ໃນແຕ່ລະໄລຍະ.

ພາກທີ V

ຂໍ້ຫ້າມ

ມາດຕາ 29(ໃໝ່). ຂໍ້ຫ້າມສໍາລັບນາຍທະບຽນສານ ແລະ ພະນັກງານອື່ນຂອງອົງການທະບຽນສານ

ຫ້າມນາຍທະບຽນສານ ແລະ ພະນັກງານອື່ນ ຂອງອົງການທະບຽນສານ ມີການກະທຳ ດັ່ງນີ້:

1. ເປີດເຜີຍຂໍ້ມູນກ່ຽວກັບເນື້ອໃນຂອງສັນຍາ ຫລື ເອກະສານອື່ນ ທີ່ມາຂໍ້ຢັ້ງຢືນ ທີ່ຕົນໄດ້ຮູ້ໃນເວລາດຳເນີນການຢັ້ງຢືນ ເວັ້ນເສຍແຕ່ ຜູ້ຂໍ້ຢັ້ງຢືນ ທາກເຫັນດີຢ່າງເປັນລາຍລັກອັກສອນ ຫລື ກົດໝາຍ ຫາກໄດ້ກຳນົດໄວ້ຢ່າງອື່ນ;
2. ນຳໃຊ້ຂໍ້ມູນ ທີ່ຕົນໄດ້ຢັ້ງຢືນ ເພື່ອຫາຜົນປະໂຫຍດສ່ວນຕົວ ຫລື ເພື່ອທຳລາຍສິດ ແລະ ຜົນປະໂຫຍດຂອງຜູ້ອື່ນ;
3. ກົດໝ່ວງ, ຖ່ວງດຶງ, ສ້າງຄວາມຫຍຸ້ງຍາກໃຫ້ແກ່ ຜູ້ຂໍ້ຢັ້ງຢືນ ຫລື ຊູກເຊື່ອງ, ທຳລາຍເອກະສານ ທີ່ມາຂໍ້ຢັ້ງຢືນ;
4. ຢັ້ງຢືນສັນຍາ ຫລື ເອກະສານອື່ນ ໂດຍບໍ່ມີການຊ້ອງໜ້າຂອງຄູ່ສັນຍາ ຫລື ຜູ້ຂໍ້ຢັ້ງຢືນ;
5. ຮັບ ຫລື ຖວງເອົາເງິນ ຫລື ຜົນປະໂຫຍດອື່ນໄດ້ໜຶ່ງ ຈາກຜູ້ຂໍ້ຢັ້ງຢືນ;
6. ຢັ້ງຢືນສິ່ງທີ່ຂ້ອດກັບຄວາມເປັນຈິງ, ລະບຽບກົດໝາຍ, ຄວາມສະຫງົບ ຫລື ຄວາມເປັນລະບຽບຮຽບຮ້ອຍຂອງສັງຄົມ;
7. ຢັ້ງຢືນສັນຍາ ຫລື ເອກະສານອື່ນ ທີ່ມີການພົວພັນເຖິງຕົນເອງ, ຜົວ ຫລື ເມຍ ຫລື ຍາດໃກ້ຊີດຂອງຕົນ;
8. ເມີນເສີຍ, ລັດອງງານ ຫລື ເຊິ້ງຂ້າງອອກຂາ ໃນການປະຕິບັດໜ້າທີ່;
9. ມີການກະທຳອື່ນ ທີ່ເປັນການລະເມີດລະບຽບກົດໝາຍ.

ມາດຕາ 30(ໃໝ່). ຂໍ້ຫ້າມສຳລັບຜູ້ຂໍ້ຢືນຢັນ

ຫ້າມຜູ້ຂໍ້ຢືນຢັນ ມີການກະທຳ ດັ່ງນີ້:

1. ປອມແປງເອກະສານ ຫລື ຂໍ້ມູນ ທີ່ມາຂໍ້ຢືນຢັນ;
2. ບັງຄັບ, ນາບຊື່ ຫລື ໄຊຂວາມຮຸນແຮງ, ຕົວໝືວະ, ຫລອກລວງ ມາຍທະບຽນສານ ແລະ ພະນັກງານອື່ນຂອງອິງການທະບຽນສານ;
3. ໃຫ້ສິນບິນ ຫລື ຜົນປະໂຫຍດອື່ນ ແກ່່ນຍາຍທະບຽນສານ ແລະ ພະນັກງານອື່ນຂອງອິງການທະບຽນສານ;
4. ມີການກະທຳອື່ນ ທີ່ເປັນການລະເມີດລະບຽບກົດໝາຍ.

ມາດຕາ 31(ໃໝ່). ຂໍ້ຫ້າມສຳລັບບຸກຄົນ, ນິຕິບຸກຄົນ ຫລື ການຈັດຕັ້ງອື່ນ

ຫ້າມບຸກຄົນ, ນິຕິບຸກຄົນ ແລະ ການຈັດຕັ້ງອື່ນ ມີການກະທຳ ດັ່ງນີ້:

1. ບໍ່ໃຫ້ການຮ່ວມມື, ຂັດຂວາງການປະຕິບັດໜ້າທີ່ຂອງນາຍທະບຽນສານ ຫລື ພະນັກງານອື່ນ ຂອງອິງການທະບຽນສານ;
2. ຍຸ່ງຍຸ່ງບໍ່ໃຫ້ຜູ້ອື່ນ ໄປຂໍ້ຢືນຢັນສັນຍາ ຫລື ເອກະສານອື່ນ ນຳອິງການທະບຽນສານ;
3. ເປັນສື່ກາງໃນການໃຫ້ ແລະ ຮັບສິນບິນ ແກ່່ນຍາຍທະບຽນສານ ຫລື ພະນັກງານອື່ນ ຂອງອິງການທະບຽນສານ;
4. ໃຫ້ຂໍ້ມູນທີ່ຖີ່ຖືກຕ້ອງ ກ່ຽວກັບສັນຍາ ຫລື ເອກະສານອື່ນທີ່ຕົນຮູ້;
5. ສົມຮູ້ຮ່ວມຄົດກັບນາຍທະບຽນສານ ເພື່ອປູ່ງແປງເນື້ອໃນຂອງເອກະສານ ທີ່ນຳມາຂໍ້ຢືນຢັນ;
6. ມີການກະທຳອື່ນ ທີ່ເປັນການລະເມີດລະບຽບກົດໝາຍ.

ພາກທີ VI

ການຄຸ້ມຄອງ ແລະ ການກວດກາ ວົງກາງານທະບຽນສານ

ໝວດທີ 1

ການຄຸ້ມຄອງວົງກາງານທະບຽນສານ

ມາດຕາ 32(ປັບປຸງ). ອົງການຄຸ້ມຄອງ

ລັດຖະບານ ເປັນຜູ້ຄຸ້ມຄອງວົງກາງານທະບຽນສານ ຢ່າງລວມສູນ ແລະ ເປັນເອກະພາບໃນ ຂອບເຂດທີ່ວປະເທດ ໂດຍມອບໃຫ້ກະຊວງຢູ່ຕີທຳ ເປັນໃຈກາງປະສານສົມທີບກັບຂະແໜງການ ອື່ນ ເປັນຕົ້ນ ສານປະຊາຊົນ, ອົງການໄອຍະການປະຊາຊົນ, ອົງການຄຸ້ມຄອງທີ່ດິນ, ກະຊວງການຕ່າງປະເທດ ແລະ ອົງການປຶກຄອງທີ່ດິນ ທີ່ກ່ຽວຂ້ອງ.

ອົງການຄຸ້ມຄອງວຽກງານທະບຽນສານ ປະກອບດ້ວຍ:

- ກະຊວງຢູ່ຕີຫຳ;
- ພະແນກຢູ່ຕີຫຳແຂວງ, ນະຄອນ;
- ທ້ອງການຢູ່ຕີຫຳເມືອງ, ເຖດສະບານ.

ສໍາລັບໜ່ວຍງານທະບຽນສານ ປະຈຳສະຖານທຸດ ຫລື ສະຖານກົງສູນ ຂອງ ສປປ ລາວ ຢູ່ຕ່າງປະເທດ ແມ່ນ ກະຊວງການຕ່າງປະເທດ ເປັນຜູ້ຄຸ້ມຄອງ. ສິດ ແລະ ນັ້າທີ່ ຂອງກະຊວງການຕ່າງປະເທດ ໃນການຄຸ້ມຄອງວຽກງານທະບຽນສານ ໄດ້ກຳນົດໄວ້ໃນລະບົງການສະເພາະ.

ມາດຕາ 33(ໃໝ່). ສິດ ແລະ ນັ້າທີ່ຂອງກະຊວງຢູ່ຕີຫຳ

ໃນການຄຸ້ມຄອງວຽກງານທະບຽນສານ ກະຊວງຢູ່ຕີຫຳ ມີສິດ ແລະ ນັ້າທີ່ ດັ່ງນີ້:

1. ຄົ້ນຄວ້ານະໂຍບ່າຍ, ລະບົງບົກົດໝາຍ ກ່ຽວກັບວຽກງານທະບຽນສານ ແລ້ວສະເໜີ ຕໍ່ລັດຖະບານພື້ຈາລະນາ;
2. ໂຄສະນາ ເຜີຍແຜ່ ແລະ ສຶກສາອົບຮົມ ລະບົງບົກົດໝາຍກ່ຽວກັບວຽກງານທະບຽນສານ;
3. ຊື້ນຳ, ຕິດຕາມ ແລະ ຄຸ້ມຄອງຫາງດ້ານວິຊາການ ກ່ຽວກັບວຽກງານທະບຽນສານ ໃນຂອບເຂດທີ່ວປະເທດ;
4. ຍົກເລີກ ຫລື ລົບລ້າງການຢັ້ງຍືນຂອງກົມທະບຽນສານ ທີ່ບໍ່ຖືກຕ້ອງ ຕາມຄວາມເປັນຈິງ ແລະ ຕາມກົດໝາຍ;
5. ສະເໜີແຕ່ງຕັ້ງ, ຍົກຍ້າຍ ຫລື ປິດຕຳແໜ່ງຫົວໜ້າກົມທະບຽນສານ ຕໍ່ນາຍົກລັດຖະມົນຕີ ເພື່ອພິຈາລະນາ;
6. ແຕ່ງຕັ້ງ, ຍົກຍ້າຍ ຫລື ປິດຕຳແໜ່ງຮອງຫົວໜ້າກົມທະບຽນສານ, ຫົວໜ້າ ແລະ ຮອງຫົວໜ້າທ້ອງການ ແລະ ນ່ວຍງານທະບຽນສານ ຕາມການສະເໜີ ຂອງຫົວໜ້າ ກົມຈັດຕັ້ງ-ພະນັກງານ ກະຊວງຢູ່ຕີຫຳ, ຂະແໜງການຢູ່ຕີຫຳທ້ອງຖິ່ນ ໂດຍປະສານ ສົມທິບ ກັບພາກສ່ວນອື່ນທີ່ກ່ຽວຂ້ອງ;
7. ກໍ່ສ້າງ, ຍົກລະດັບບຸກຄະລາກອນ ທີ່ຮັບຜິດຊອບວຽກງານທະບຽນສານຫາງດ້ານ ການເມືອງ-ແນວຄົດ, ຄຸນສົມບັດ, ຈັນຍາທຳ ແລະ ວິຊາສະເພາະ;
8. ປະສານສົມທິບກັບອົງການປົກຄອງທ້ອງຖິ່ນ ແລະ ພາກສ່ວນອື່ນທີ່ກ່ຽວຂ້ອງ;
9. ພົວພັນຮ່ວມມືກັບຕ່າງປະເທດ ກ່ຽວກັບວຽກງານທະບຽນສານ;
10. ລາຍງານສະພາບການ ກ່ຽວກັບວຽກງານທະບຽນສານໃນຂອບເຂດທີ່ວປະເທດ ໃຫ້ ລັດຖະບານ ຍ່າງເປັນປົກກະຕິ;
11. ປະຕິບັດສິດ ແລະ ນັ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 34(ໃໝ່). ສີດ ແລະ ພັນຍາທີ່ຂອງພະແນກຢູ່ຕິຫຳແຂວງ, ນະຄອນ

ໃນການຄຸ້ມຄອງວຽກງານທະບຽນສານ ພະແນກຢູ່ຕິຫຳແຂວງ, ນະຄອນ ມີສີດ ແລະ ພັນຍາທີ່
ດັ່ງນີ້:

1. ໂຄສະນາ ເຜີຍແຜ່ ລະບູບກົດໝາຍກ່ຽວກັບວຽກງານທະບຽນສານໃຫ້ຖືກຕ້ອງ ແລະ ເປັນ
ເອກະພາບ ໃນທ້ອງທຶນຂອງຕົນ;
2. ຄຸ້ມຄອງທາງດ້ານການຈັດຕັ້ງ, ງົບປະມານ ແລະ ຂຶ້ນໍາການຈັດຕັ້ງປະຕິບັດວຽກງານຂອງ
ຫ້ອງການທະບຽນສານ;
3. ຍົກເລີກ ຫລື ລົບລ້າງການຍື່ງຍືນຂອງໜ່ວຍງານທະບຽນສານ ທີ່ບໍ່ຖືກຕ້ອງຕາມຄວາມເປັນ
ຈີງ ແລະ ຕາມກົດໝາຍ;
4. ສະເໜີຕິ່ກະຊວງຢູ່ຕິຫຳ ກ່ຽວກັບການສ້າງຕັ້ງ ແລະ ປັບປຸງທ້ອງການ, ໜ່ວຍງານທະບຽນ
ສານ, ການແຕ່ງຕັ້ງ, ຍົກຍ້າຍ ຫລື ປິດຕາມແນ່ງຫົວໜ້າ ແລະ ອອງຫົວໜ້າຫ້ອງການ ຫລື
ໜ່ວຍງານທະບຽນສານ ໂດຍໄດ້ຮັບການເຫັນດີຈາກ ອົງການປົກຄອງຫ້ອງທຶນທີ່ກ່ຽວຂ້ອງ;
5. ປະສານສົມທິບກັບພາກສ່ວນອື່ນທີ່ກ່ຽວຂ້ອງ ໃນການປະຕິບັດໜ້າຫ້ຂອງຕົນ;
6. ຄຸ້ມຄອງລາຍຮັບ-ລາຍຈ່າຍ ກ່ຽວກັບການຈັດຕັ້ງປະຕິບັດວຽກງານທະບຽນສານ;
7. ພົວພັນຮ່ວມມືກັບຕ່າງປະເທດ ກ່ຽວກັບວຽກງານທະບຽນສານ ຕາມການມອບໝາຍ ຂອງ
ຂັ້ນເທິງ;
8. ລາຍງານກ່ຽວກັບການຈັດຕັ້ງປະຕິບັດວຽກງານທະບຽນສານ ຕໍ່ກະຊວງຢູ່ຕິຫຳ ແລະ ອົງ
ການປົກຄອງແຂວງ, ນະຄອນ ຢ່າງເປັນປົກກະຕິ;
9. ປະຕິບັດສີດ ແລະ ພັນຍາທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 35(ໃໝ່). ສີດ ແລະ ພັນຍາທີ່ຂອງຫ້ອງການຢູ່ຕິຫຳເມືອງ, ເທດສະບານ

ໃນການຄຸ້ມຄອງວຽກງານທະບຽນສານ ຫ້ອງການຢູ່ຕິຫຳເມືອງ, ເທດສະບານ ມີ ສີດ ແລະ
ພັນຍາທີ່ ດັ່ງນີ້:

1. ເຜີຍແຜ່ລະບູບກົດໝາຍ ກ່ຽວກັບວຽກງານທະບຽນສານ ໃຫ້ຖືກຕ້ອງ ແລະ ເປັນເອກະ
ພາບ ໃນທ້ອງທຶນຂອງຕົນ;
2. ຄຸ້ມຄອງທາງດ້ານການຈັດຕັ້ງ, ງົບປະມານ ແລະ ຂຶ້ນໍາການຈັດຕັ້ງປະຕິບັດໜ້າຫ້ວຽກງານ
ຂອງໜ່ວຍງານທະບຽນສານ;
3. ສະເໜີຕິ່ພະແນກຢູ່ຕິຫຳແຂວງ, ນະຄອນ ເພື່ອໃຫ້ນຳສະເໜີຕິ່ກະຊວງຢູ່ຕິຫຳ ກ່ຽວກັບການ
ສ້າງຕັ້ງ ແລະ ປັບປຸງໜ່ວຍງານທະບຽນສານ, ການແຕ່ງຕັ້ງ, ຍົກຍ້າຍ ຫລື ປິດຕາມແນ່ງ
ຫົວໜ້າ ແລະ ອອງຫົວໜ້າໜ່ວຍງານທະບຽນສານ ໂດຍໄດ້ຮັບການເຫັນດີຈາກອົງການ
ປົກຄອງເມືອງ, ເທດສະບານ;
4. ປະສານສົມທິບກັບພາກສ່ວນອື່ນທີ່ກ່ຽວຂ້ອງ ໃນການຄຸ້ມຄອງວຽກງານທະບຽນສານ;

5. ຄຸ້ມຄອງລາຍຮັບ-ລາຍຈ່າຍ ໃນການຈັດຕັ້ງປະຕິບັດວຽກງານທະບຽນສານ ໃນຂອບເຂດ ຄວາມຮັບຜິດຊອບຂອງຕົນ;
6. ລາຍງານກ່ຽວກັບການຈັດຕັ້ງປະຕິບັດວຽກງານທະບຽນສານ ຕໍ່ພະແນກຢູ່ຕິຫຳ ແລະ ອົງ ການປົກຄອງເມືອງ, ເຖີສະບານ ຢ່າງເປັນປົກກະຕິ;
7. ປະຕິບັດສິດ ແລະ ຫັນ້າທີ່ອື່ນ ຕາມທີ່ໄດ້ກຳນົດໄວ້ໃນລະບົບກົດໝາຍ.

ມາດຕາ 36(ໃໝ່). ສິດ ແລະ ຫັນ້າທີ່ຂອງຂະແໜງການອື່ນ

ໃນການຄຸ້ມຄອງວຽກງານທະບຽນສານ ຂະແໜງການອື່ນ ມີສິດ ແລະ ຫັນ້າທີ່ ໃນການປະສານ ສົມທິບ ແລະ ຮ່ວມມືກັບຂະແໜງການຍຸຕິທຳ ຕາມພາລະບົດບາດຂອງຕົນ.

ໝວດທີ 2

ການກວດກາວຽກງານທະບຽນສານ

ມາດຕາ 37(ໃໝ່). ອົງການກວດກາ

ອົງການກວດກາວຽກງານທະບຽນສານ ມີ ສອງ ປະເຍດ ດັ່ງນີ້:

1. ອົງການກວດກາພາຍໃນ ແມ່ນ ພາກສ່ວນໜຶ່ງຂອງອົງການຄຸ້ມຄອງວຽກງານທະບຽນ ສານ ຕາມທີ່ໄດ້ກຳນົດໄວ້ໃນມາດຕາ 32 ຂອງກົດໝາຍສະບັບນີ້;
2. ອົງການກວດກາພາຍນອກ ຂຶ້ງແມ່ນສະພາແຫ່ງຊາດ, ອົງການກວດກາລັດ, ອົງການ ກວດສອບແຫ່ງລັດ ແລະ ອົງການໄອຍະການປະຊາຊົນ. ການກວດກາພາຍນອກ ຈະ ດຳເນີນຕາມຄໍາສະເໜີຂອງບຸກຄົນ ຫລື ການຈັດຕັ້ງໄດ້ນີ້ ຫລື ລືເລີ່ມ ໂດຍອົງການ ກວດກາພາຍນອກເອງ ໃນກໍລະນີທີ່ເຫັນວ່າມີບັນຫາບໍ່ຈະແຈ້ງ, ບໍ່ໄປໆໄສ.

ມາດຕາ 38(ໃໝ່). ເນື້ອໃນການກວດກາ

ເນື້ອໃນຕົ້ນຕໍ່ຂອງການກວດກາ ມີ ດັ່ງນີ້:

1. ຄວາມຖືກຕ້ອງຂອງການຢັ້ງຢືນສັນຍາ ຫລື ເອກະສານອື່ນ;
2. ການຈັດຕັ້ງ ແລະ ການເຄື່ອນໄຫວຂອງອົງການທະບຽນສານ;
3. ການຄຸ້ມຄອງ ແລະ ການນຳໃຊ້ ລາຍຮັບ-ລາຍຈ່າຍ ກ່ຽວກັບການຈັດຕັ້ງວຽກງານ ທະບຽນສານ;
4. ຄວາມຮັບຜິດຊອບ, ການປະພິດ ແລະ ແບບແຜນວິທີເຮັດວຽກຂອງນາຍທະບຽນ ສານ ແລະ ພະນັກງານອື່ນຂອງອົງການທະບຽນສານ.

ພາຍຫລັງທີ່ໄດ້ກວດກາເຫັນການລະເມີດລະບຽບກົດໝາຍ ໃນການປະຕິບັດວຽກງານທະບຽນສານແລ້ວ ກໍສະເໜີຕໍ່ຂະແໜງການຢູ່ຕິຫຳທີ່ກ່ຽວຂ້ອງ ເພື່ອອອກຄຳສັ່ງໃຫ້ຜູ້ລະເມີດຢູ່ດເຊົາການເຄື່ອນໄຫວວຽກງານທະບຽນສານ, ໂຈະໜ້າທີ່ ຫລື ປິດຕຳແໜ່ງນາຍທະບຽນສານ, ພະນັກງານອື່ນຂອງອົງການທະບຽນສານ.

ມາດຕາ 39(ໃໝ່). ຮູບການການກວດກາ

ການກວດກາວຽກງານທະບຽນສານ ດຳເນີນດ້ວຍຮູບການ ຕາມລະບົບປຶກຕິ, ໂດຍມີການແຈ້ງໃຫ້ຮູ້ລ່ວງໜ້າ ແລະ ແບບກະທັນທັນ.

ການກວດກາ ຕາມລະບົບປຶກຕິ ແມ່ນ ການກວດກາຕາມແຜນການ ແລະ ມີກຳນົດເວລາອັນແນ່ນອນ ຂຶ້ງຕ້ອງປະຕິບັດຢ່າງໜ້ອຍ ໜຶ່ງເຖິ່ງຕໍ່ປີ.

ການກວດກາ ໂດຍມີການແຈ້ງໃຫ້ຮູ້ລ່ວງໜ້າ ແມ່ນ ການກວດການອກແຜນການ ເມື່ອຫາກເຫັນວ່າມີຄວາມຈຳເປັນ ໂດຍແຈ້ງໃຫ້ຜູ້ຖືກກວດກາ ຮູ້ກ່ອນລ່ວງໜ້າ ຢ່າງໜ້ອຍ ຊາວສື່ຂ່ວໂມງ.

ການກວດກາ ແບບກະທັນທັນ ແມ່ນ ການກວດການອກແຜນການ ເມື່ອຫາກເຫັນວ່າມີຄວາມຈຳເປັນ ແຕ່ການລົງກວດການັ້ນ ແມ່ນ ດຳເນີນຢ່າງຮືບດ່ວນໂດຍບໍ່ໄດ້ແຈ້ງໃຫ້ຜູ້ຖືກກວດກາ ຊາບລ່ວງໜ້າ.

ໃນການກວດການັ້ນ ໃຫ້ດຳເນີນຫ້າງການກວດກາເອກະສານ ແລະ ລົງກວດກາຕົວຈິງ ຢູ່ສະຖານທີ່ປະຕິບັດງານ.

ພາກທີ VII

ງົບປະມານ ແລະ ຕາປະທັບ

ມາດຕາ 40(ບັນບຸງ). ກົດປະມານ

ເພື່ອຮັບປະກັນການຈັດຕັ້ງປະຕິບັດວຽກງານທະບຽນສານ ໃຫ້ມີປະສິດທິຜົນນັ້ນ ອົງການທະບຽນສານ ນຳໃຊ້ງົບປະມານຂອງລັດ ດັ່ງນີ້:

- ກົມທະບຽນສານ ແມ່ນ ຂຶ້ນກັບງົບປະມານຂອງກະຊວງຢູ່ຕິຫຳ;
- ຫ້ອງການທະບຽນສານ ແມ່ນ ຂຶ້ນກັບງົບປະມານຂອງພະແນກຢູ່ຕິຫຳແຂວງ, ນະຄອນ;
- ໜ່ວຍງານທະບຽນສານ ແມ່ນ ຂຶ້ນກັບງົບປະມານຂອງຫ້ອງການຢູ່ຕິຫຳເມືອງ, ເທດສະບານ.

ສໍາລັບ ໜ່ວຍງານທະບຽນສານ ປະຈຳສະຖານທຸດ ຫລື ສະຖານກົງສູນ ຂອງ ສປປ ລາວ ຢູ່ຕ່າງປະເທດ ແມ່ນ ຂຶ້ນກັບງົບປະມານຂອງສະຖານທຸດ ຫລື ສະຖານກົງສູນ ນັ້ນ.

ມາດຕາ 41(ປັບປຸງ). ຕາປະທັບ

ອີງການທະບຽນສານ ມີ ຕາປະທັບຂອງຕົນ ຂຶ້ງເປັນຮູບວິ່ມົນ, ຍູ່ເບື້ອງເຫິງວິ່ມົນຂຽນວ່າ: “ສາທາລະນະລັດ ປະຊາທິປະໄຕ ປະຊາຊົນລາວ”, ຍູ່ເບື້ອງລຸ່ມຂຽນວ່າ: “ກະຊວງຢູ່ຕິທຳ” ຫລື “ແຂວງ, ນະຄອນ ຫລື ເມືອງ, ເຫດສະບານ” ແລະ ຍູ່ກາງວິ່ມົນຂຽນວ່າ: “ກົມທະບຽນສານ” ຫລື “ຫ້ອງການທະບຽນສານ” ຫລື “ໜ່ວຍງານທະບຽນສານ”.

ສຳລັບ ຕາປະທັບ ຂອງໜ່ວຍງານທະບຽນສານຂອງສະຖານທຸດ ຫລື ສະຖານກົງສຸນ ຂອງ ສປປ ລາວ ຍູ່ຕ່າງປະເທດນັ້ນ ໃຫ້ນໍາໃຊ້ຕາປະທັບຂອງສະຖານທຸດ ຫລື ສະຖານກົງສຸນ ຫຼືກ່ຽວຂ້ອງ.

ພາກທີ VIII

ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 42(ໃໝ່). ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ຫລື ການຈັດຕັ້ງ ທີ່ມີຜົນງານເດືອນໃນການຈັດຕັ້ງປະຕິບັດກົດໝາຍ ສະບັບນີ້ ເປັນຕົ້ນ ໃນການຍັງຍືນສັນຍາ ຫລື ເອກະສານອື່ນ ຢ່າງຖືກຕ້ອງ ຈະໄດ້ຮັບການຍັງຍື ຫລື ນະໂຍບາຍອື່ນ ຕາມລະບຽບການ.

ມາດຕາ 43(ໃໝ່). ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫລື ການຈັດຕັ້ງ ທີ່ໄດ້ລະເມີດກົດໝາຍສະບັບນີ້ ເປັນຕົ້ນ ໃຫ້ຂໍ້ມູນ ບໍ່ຖືກຕ້ອງ, ກົດໜ່ວງ, ຖ່ວງດີງ, ໃຫ້ ຫລື ຮັບສິນບົນ ຫລື ມີການກະທຳອື່ນໄດ້ນີ້ ຫຼືກໍໃຫ້ເກີດ ຄວາມເສຍຫາຍແກ່ລັດ, ສັງຄົມ ຫລື ບຸກຄົນອື່ນ ຈະຖືກປະຕິບັດມາດຕະການສຶກສາອົບຮົມ, ປະຕິບັດວິໄນ, ປັບໃໝ່ ຫລື ຖືກາດໍາເນີນຄະດີ ຕາມລະບຽບກົດໝາຍ ຕາມກຳລະນີເບີດ ຫລື ຂັ້ນກ ແລະ ໃຊ້ແກນຄ່າເສຍຫາຍ ທີ່ຕົນໄດ້ກໍ່ຂຶ້ນ.

ພາກທີ IX

ບົດບັນຍັດສຸດທ້າຍ

ມາດຕາ 44(ໃໝ່). ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດ ກົດໝາຍສະບັບນີ້.

ມາດຕາ 45(ໃໝ່). ຜົນສັກສິດ

ກົດໝາຍສະບັບນີ້ ມີຜົນສັກສິດ ນັບແຕ່ວັນ ປະທານປະເທດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດປະກາດໃຊ້ ເປັນຕົ້ນໄປ.

ກົດໝາຍສະບັບນີ້ ບຸງນແກນກົດໝາຍວ່າດ້ວຍສຳນັກງານທະບຽນສາມ ສະບັບເລກທີ 04/ສປສ ລົງວັນທີ 30 ທັນວາ 1991.

ຂໍ້ກຳນົດ, ບົດບັນຍັດໄດ ທີ່ຂັດກັບກົດໝາຍສະບັບນີ້ ລວມແຕ່ຖືກຢັງເລີກ.

ປະທານສະພາແຫ່ງຊາດ